

biex in-nies tiftaħar
bin-njieb tiegħu
li jċarrtu, jbiċċru
u jeqirdu d-dib tax-xaġhri.

Poeta Malti
m'intix int le bħall-iljunfant imkabbar :
lin-nahla għaqiija
jien narak wisq tixbah.

MISSERIJETNA

Ta' M. AGIUS

Jekk jien inħares lejn dawk l-oqbra mħaffra,
Gol-blat, li bihom l-egdem nies imlietna :
Ikolli nahseb fit-twemmin u l-qedem
Ta' Misserijietna !

Jekk jien inħares lejn ir-raba' tagħna
U l-maqdes mibni f'Haġar Qim b'geblietna :
Ikolli nahseb fit-thabrik u s-saħħa
Ta' Misserijietna !

Jekk jien inħares lejn l-imtiehen qodma
Tar-riħ, u l-knejjes, ġo l-irħula u blietna :
Ikolli nahseb f'dik il-ħila u tjieba
Ta' Misserijietna !

Jekk jien inħares lejn is-swar qawwija
U t-torrijiet li nbnew madwar xtajtietna :
Ikolli nahseb fil-qawwiet u l-għaqal
Ta' Misserijietna !

Jekk jien inħares lejn xi ġnien jew misraħ
B'xi mafkar għal xi nies li hilthom ħjietna :
Ikolli nahseb fil-irġulija u ħniena
Ta' Misserijietna !

Jekk jien inħares lejn l-irħam bil-kitba
Jew f'kotba qodma b'tifikiriet grajjietna :
Ikolli nahseb fil-ġieħ kbir u l-kobor
Ta' Misserijietna !

FIR-RAZZETT TA' KATARIN

Ta' A. BUTTIGIEG

Fil-qasrija ġewwa l-bitha ċentufolju kbir, ħamran ;
minn fuq fomm u qed jitbissem rajt il-Ġmiel kollu ferħan ;
Mill-qasbiet tal-kannizzata, qalb il-weraq ħadranin,
rajt il-Benna qed titbandal mal-egħnieqed ħamranin ;
Minn ġol-bejta fir-rewwieħa smajt il-Ferħ qieghed isaffar,
tit, tit, tit, bla serħ, bla hedu, minn ġo fomm għammiel imsahħar ;
U mit-twieqi kbar u żoroq tal-għajnejn ta' Katarin
rajt is-Sliem qieghed jittawwal bit-tbissima tas-safjin.

LIL OMMI

Ta' VINCENZO UNGARO

Stenniena ma...
Titlaqx għal issa...
— Lil min għożżejt
B'imħabba kbira
Ta' qalb irsira
Li mlietni b'tamiet sbieħ ma' tul dil-ħajja.

Kont drajt narah lil wiċċek
U nisma' l-lehen tiegħek
X'ħin waħdi miegħek,
Inserraħ din il-qalb għajjiena
Mill-qerq tan-nies ħajjiena
Li drabi qabdu miegħi.....

U meta kont infittxek
— Bħaċ-ċerv għatxan għall-ilma —
F'għajnejk kont nilmaħ tilma
Leħħa ta' dawl li jsahħar.....
Li ġegħ'lni nibqa' nbaħħar
Għax inti tibqa' miegħi.

W-int issa tlaqt.....
Hallejtni waħdi
F'hedan il-wied tax-xewk u d-dmugh
Fejn l-ebda ruħ
Bil-ħila tagħha
Ma twassal magħha
Lill-ġisem fqir għad-dawl sabiħ tal-ħajja !